

صدر جم۔ وری۔ نے 37 ویں بین الاقوامی تجارتی میلہ 2017 کا افتتاح کیا

Posted On: 14 NOV 2017 3:18PM by PIB Delhi

نئی دہلی، 14 - نومبر - صدر جمہوریہ جناب رام ناتھ کووند نے آج 14 نومبر 2017 کو نئی دہلی میں 37 ویں بین الاقوامی تجارتی میلہ (آئی آئی ٹی ایف) 2017 کا افتتاح کیا۔ اس موقع پر اپنی افتتاحی تقریر میں جناب رام ناتھ کووند نے کہا کہ آئی آئی ٹی ایف محض ایک تجارتی میلہ یا نمائش نہیں ہے۔ ہر سال 14 نومبر کو اہتمام کئے جانے والے اس میلے میں عالمی سطح پر ہندوستان کی صنعتی اور تجارتی تصویر پیش کی جاتی ہے۔ اس کے ساتھ ہی یہ میلہ عالمی تجارت کے تئیں ہندوستان کی قدیمی عہد بستگی کی علامت ہے۔

صدر جمہوریہ موصوف نے کہا کہ ہم فطری طور سے ایک ایسے وسیع النظر اور کشادہ سماج کی حیثیت رکھتے ہیں جو تجارتی ہواؤں اور ثقافتی تبادلوں کے لئے اپنے دروازے کھلے رکھتا ہے۔ ہم نے ایک معتدل اور اصولوں پر مبنی بین الاقوامی تجارتی نظام مرتب کیا ہے۔ یہ ہمارے ڈی این اے کا حصہ ہے اور یہی وہ روایت ہے، جس کی تعمیر آج بھی جدید ہندوستان اور آئی آئی ٹی ایف کے ذریعہ کی جارہی ہے۔

جناب رام ناتھ کووند نے مزید کہا کہ اس سال کا آئی آئی ٹی ایف میلہ ایک ایسے موقع پر منعقد ہو رہا ہے جب ہندوستان کو عالمی معیشت کے لئے ایک روشن مقام کے طور پر تسلیم کر لیا گیا ہے۔ دنیا نے ہندوستان میں کاروباری فضا تبدیل کرنے اور کاروبار کرنے کی آسانی کے لئے کی جانے والی کوششوں کا اعتراف پوری عالمی برادری نے کیا ہے۔ اس موقع پر گڈس اینڈ سروسز ٹیکس ایکٹ کا نفاذ ایک سنگ میل ثابت ہوا ہے۔ جس سے مختلف ریاستوں کے درمیان موجود رکاوٹیں دور ہو گئی ہیں۔ اس کے ساتھ ہی اس قانون سے مشترکہ بازاروں کے قیام کو فروغ حاصل ہوا ہے اور ایک مزید فعال معیشت وجود میں آئی ہے جس کے نتیجے میں سازوسامان کی تیاری کا ایک مضبوط شعبہ وجود میں آیا ہے۔ ان کوششوں کا ایک روشن نتیجہ یہ ہوا ہے کہ پچھلے تین برسوں کے دوران راست غیر ملکی سرمایہ کاری میں زبردست اضافہ ہوا ہے۔ سال 2013-14 میں جہاں ہندوستان میں امریکی سرمایہ کاری محض 36 ارب ڈالر تھی وہیں 2016-17 میں امریکی سرمایہ کاری بڑھ کر 60 ارب ڈالر تک پہنچ گئی ہے۔

جناب رام ناتھ کووند نے کہا کہ اس سال آئی آئی ٹی ایف 2017 میں 3 ہزار کمپنیاں اپنی مصنوعات کی نمائش کر رہی ہیں۔ جن میں 222 غیر ملکی کمپنیاں بھی شامل ہیں۔ ہندوستان کی 32 ریاستوں اور مرکز کے زیر انتظام علاقوں کی نمائندگی بھی اس نمائش میں کی جارہی ہے۔ اس نمائش میں شامل اداروں میں سیلف ہیلتھ گروپ سے لے کر بڑے کاروباری ادارے تک شامل ہیں اور چھوٹے اور درمیانہ درجے کے کاروباری اداروں سے لے کر ڈجیٹل اسٹارٹ اپ تک اس نمائش میں شامل ہیں۔ دراصل آئی آئی ٹی ایف ایک چھوٹے ہندوستان کی حیثیت رکھتا ہے، جہاں اس برصغیر کی توانائی اور اس کی ہمہ جہتی کی عکاسی ہوتی ہے۔

ہندوستان غریبی ختم کرنے اور کروڑوں عام کنبوں کی خوشحالی پر اپنی توجہ مرکوز کر رہا ہے۔ تجارت، عام آدمی کی مدد گار ہونی چاہئے۔ کیونکہ یہی بالآخر حقیقی دعوے دار کی حیثیت رکھتے ہیں۔ حکومت ہند کے میک ان انڈیا، ڈجیٹل انڈیا، اسٹارٹ اپ انڈیا، اسٹینڈ اپ انڈیا، اسکل انڈیا، اسمارٹ سٹیز جیسے اقدامات اور کسانوں کی آمدنی دوگنی کئے جانے کا عہد دراصل معاشی اصلاحات کو مزید معنی خیز بنانے اور

انہیں زمینی سطح تک پہنچانے کے بنیادی اقدامات ہیں۔

م ن س ش۔ رم

U-5694